

# افغانستان آزاد – آزاد افغانستان

AA-AA

چو کشور نباشد تن من مباد بدین بوم و بر زنده یک تن مباد  
همه سر به سر تن به کشتن دهیم از آن به که کشور به دشمن دهیم

[www.afgazad.com](http://www.afgazad.com)

[afgazad@gmail.com](mailto:afgazad@gmail.com)

Political

سیاسی

امین بسمل

۰۳ اکتبر ۲۰۱۱

## دکرزي مرموزې هڅې او افغانانو بي وسي

تېره اونۍ حامدکرزي د ارگ يوې نسبتاً محفوظې گوښې ته جهادي(تجارتې) ياپه بل عبارت جنجالي اودوزخي مشران ورغوښتي وو.

دتجارانوپه دې غونډه کې دخپل ځان مشر(حامدکرزي) مرستيا لانويي فهيم اوخپلي، جهادي سوداگرو صبغت الله مجددي، سياف، پيرسيداحمدگيلاني، محقق، دولسي جرگي(غرغري) رئيس عبدالرؤف ابراهيمي، فضل الهادي مسلميار، هدايت امين ارسلا، نعمت الله (شهروراني) دانرژي او اوبو وزارت لوی پاچا محمد اسماعيل، د ملي امنيت سلاکار (توپکمار) دادفرسپنټا، عبدالهادي ارغنديوال او دکرزي بوت پاک حاجي دين محمد گډون کړی و.

د اسلام پورتنیو ټېکدارانوپه ياده غونډه کې لمړی دخپل ټيټ ژوند دپايښت لپاره دامريکا ستراتيژيک تړون په مروسترگو منلی اوبيايي دسولي خبرولپاره دافغان وسلواومخاليفينو پرځای پنجابيان بهتر بللي دي . داخوڅرگنده خبره ده، چې دافغانانو په لاس کې نه دسولي واک شته او نه دجگړې دا خبره ما بار بار په مختلفو راډيو گانو کې هم کړې ده .

زما لپاره دخندا وړ داده، چې دکور څښتن چې غلو يې لاس اوپښې پرې تړلي او هلته کونج ته يې غورځولی وي ايا هغه برمه کس به هم دمرکو او جرگو جوگه وي ؟

او که وي نو بيا به دا جرگي دچا په گټه ختميري ؟

ايا د پاکستان نامشروع غوښتنې کرزی او ورڅخه راتاو د اړه ماران منلی شي؟

زه باورلرم، چې کرزي او ورسره مل جنګي جنايتکارانوته زمور ملي گټې، ملي هويت اوملي حاکميت يوه ذره هم ارزښت نلري له همدې کبله کيدای شي دپاکستان ټولي نامشروع غوښتنې ورسره ومنې اوپاکستان په مقابل کې افغان وسلوال مخالفين (طالبان) د دوهم ځل لپاره ورته حلال کړي خو ايا دکرزي او ورسره مفت خورودمنلو په صورت کې به دکابل اداره دتل لپاره له پاکستان څخه مصونه وي؟

دتعجب وړخو داده، چې زموږ په هر توکم پورې اړوند کسان پنجابیان دال خواره، تورلینګي، لنګ والا او بی همته بولي خو کرزی بیا همدغو پنجابیانو ته د ابدالي شمله په ځمکه ولي .

بله د تأسف خبره خو لا داده، چې دکرزي درسوا اداري د دري گونوقواوو غرو په ځانگړو بهرنیو هېوادونو ځانونه پلورلي او له ډېرې بي همتي اوس غواړي خپلې بڼې په امریکایانو وساتي خو هغه په مقابل کې تور پنجابیان بیاله خپلوملي گټو څخه یوګام هم په شان نه ځي نه په چا ځانونه خرڅوي نو آیا اوس هم تاسوپه کرزي او ور څخه چارپېرولندغرو کې افغاني همت او کم له کمه نارینتوب وینئ؟

د توپ دوه زره مرمی په کونړمېشتو ، نورستان مېشتو او ځینو نورو سېمو را پرېوتې خو دکرزي نرېځیان لا همداسې په مړو سترگو ورته گوري اته څلوېښت ۴۸ بنکرور هم ورسره گډ غوبل کوي کرزی یې اوس په شکرپه باریکزی راشل کوي واه واه دا دي اتلان سبا به دوی ته هم مدالونه ور قطار کړي .

بله پوښتنه مې داده که کرزی خپل دغو دپاکستان نامشروع غوښتنې ومني دایران نامشروع غوښتنې به څنګه کوي؟

بیا هم وایم، چې داد گنچ قماربازان به دایران ظالمانه غوښتنې هم دخپل موقف ساتلوپه بدل کې ورسره ومني خو زه به دې هېواد دښمنو ته ووايم ، چې آیا تاسو به څوکاله نور ژوندي یاست؟

له تاسو څخه وروسته به ستاسو خودخواه او نازولي اولادونه دیوې ولسوالۍ د اداري توان ولري؟  
لنډه داچې مور افغانانوته دخدای (ج) قهر شوی نه یو بل ته غور نیسو نه یو بل زغمو نن د نړۍ هر کمزوری په مور زورور دی هر بدمخۍ یې په مور زده کوي له افغانستان څخه دجگړو او جنجالو ډگر جوړ شوی څومره چې گډوډي وي هغومره دننۍ اداره جنګي جنايتکاران ورته خوښیږي .

کرزی له سولې سره وران دی ترسرلیک لاندې ما لا ۳۱ میاشتی دمخه په یوه لیکنه کې د کرزي حالت تشریح کړی و تاسو یې په لاندې لینک کې یو ځل بیا هم لوستلی شئ :

<http://nakhtar.bloguna.tolafghan.com/posts/15987>

داچې کرزي یو ځل بیا په مرموزو هڅو پیل کړی اوله پاکستان سره مخامخ خبرې غواړي دادستميانو فرمایش دی تر څو دډېورنډ کرښه له پاکستان سره ومني خوزه به په لنډو ټکو کې کرزي اوستميانو ته یې داسې ووايم لکه پخوا مې هم په راديو کې ورته وېلي و، چې پنجابیان به نه په خیبر راضي کړئ نه په ماهیپر ترټولو بهتره لار زموږ ملي یووالی دی چې باید یې له کوم تبعیضه یو بل ته دوروري لاسونه ورکړو، خپل هېواد پخپله وساتو او دهیڅچا نامشروع غوښتنې ونه منو.

که په رښتیا هم د اروانه لس کلنه جگړه دامریکا او وسلوالومخالیفینو(طالبانو) تر مینځ وي نوبیا دې پخپله امریکا له وسلوالو مخالفینو(طالبانو) سره مخامخ خبرې وکړي هغه هم په داسې حال کې چې وسلوال مخالفین دخبرواستقلایت ولري اودپاکستان له هر ډول اثر څخه خوندي وي .

که په قطر کې د وسلوالومخالیفینو(طالبانو) لپاره دفتر پرانستل شي په کوم ، چې امریکا هم هوکړه کړې ده دا به یومهم چانس دسولې خبرو او راتګ ته برابر کړي بیابه یې وگورو ، چې څوک واک ته رسیږي او څه ډول چلن له خپل کنډرکنډر هېواد او ولس سره کوي .

له درنو افغان ویبپاڼوچلونکو څخه یوه دوستانه هیله کوم، چې زمالیکنه تبصرو ته وړاندې نه کړي داځکه، چې له بده مرغه په افغانانو کې دزغم اوسیاسي فرهنگ کچه خوراکنښته ده ځیني کسان په بدلونومونو دمثبتو

نيوكو او مشورو په ځای يوازې توهين کوي زه نه وایم ، چې څوک دي زماپه ليکنه نيوکه نه کوي ودي کړي  
خو پخپل نوم له خپل تصوير اوربښتيني ايمل سره نه داچې په چادري کې په ماپسي خنجر گرزوي دانه دنارينو  
کار دی نه دښځينو.

له حوصلې څخه مو دزره له تله مننه کوم